

**Sáttmáli  
millum  
Starvsmannafelagið**

**Kommunala Arbeiðsgevarafelag  
Føroya**

**2006-2010**

<b>1. Kapittul. Alment .....</b>	<b>4</b>
§ 1 Sáttmálaøki og samráðingarrættur .....	4
§ 2 Arbeiðspláss og broytingar í arbeiðsgongd o.a.....	4
§ 3 Álitisfólk og nevndarlimir.....	4
§ 4 Setan.....	5
§ 5 Fyribilsstörv og avloysarar.....	6
§ 6 Uppsøgn .....	6
§ 7 Sjúka.....	6
§ 8 Barnsferð .....	7
§ 9 Eftirsitiløn .....	7
§ 10 Frítíð.....	7
§ 11 Farloyvi .....	8
§ 12 Fyribils tænasta í hægri starvi .....	8
§ 13 Eftirlønartrygging.....	8
§ 14 Tænastuferðir og koyripeningur.....	8
§ 15 Stovnsleiðarar.....	8
§ 16 Aðrar skipanartreytir .....	9
§ 17 Onnur viðurskifti .....	9
<b>Serreglur fyrir ymiskar kommunalar stovnar. ....</b>	<b>9</b>
§18 Havnaumsjónarmenn. ....	9
§19 Klinikkassistentar og tannrøktarar .....	9
§20 Sløkkiliðsmenn.....	9
§21 Dagrøktarar. ....	Fejl! Bogmærke er ikke defineret.
<b>2. Kapittul. Arbeiðstíð.....</b>	<b>9</b>
§ 22 Arbeiðstíðin.....	9
§ 23 Matarsteðgur .....	9
§ 24 Arbeiði skipað í vaktum .....	10
§ 25 Arbeiði í ólagaligum tíðarskeiðum .....	10
§ 26 Yvirarbeiði .....	10
§ 27 Meirarbeiði .....	10
§ 28 Sjálvboðið eyka arbeiði.....	11
§ 29 Tilkallivakt .....	11
§ 30 Fastir frídagar .....	11
§ 31 Gjald ella avspákan .....	11
§ 32 Samsýning fyrir skeiðluttøku .....	11
§ 33 Frí við ongari lön.....	12
<b>3. Kapittul. Um lön og at flokka störv .....</b>	<b>12</b>
§ 34 At flokka .....	12
§ 35 Lønaraldur .....	12
§ 36 Løn .....	12
§ 37 Tímaløn .....	12
§ 38 Viðbøtur .....	12
§ 39 Næmingar.....	13
§ 40 Praktikantar .....	13
§ 41 Starvsmettingarnevnd.....	13
<b>4. Kapittul. Gildi sáttmálans .....</b>	<b>13</b>
§ 42 Gildi sáttmálans.....	13

<b>Fylgiskjal um flokkan og lónir .....</b>	<b>14</b>
1. Endamál .....	15
2. Alment um flokkanarfyrilít .....	15
3. Útbúgvingarkrøv og arbeiðsroyndir .....	15
Flokkur I.....	15
Flokkur II .....	15
Flokkur III .....	15
Flokkur IV .....	15
Flokkur V .....	16
Flokkur VI.....	16
4. Starvsinnihald.....	16
Flokkur III .....	16
Flokkur IV og V .....	16
Flokkur VI.....	16
Flokkur VII .....	16
Flokkur VIII .....	16
5. Serfrøðingar .....	17
6. Deildarleiðarar .....	17
7. Edv-leiðarastørv .....	17
<b>Avtala um tiltök, ið kunnu stuðla undir ein virknan starvsfólkapolitikk á kommunalum stovnum. ....</b>	<b>19</b>
<b>Avtala um strategiska og skipaða førleikamenning á stovnum kommununar.</b>	
..... <b>21Avtala um serstaka fríiku</b>	
..... <b>23</b>	
Øki.....	25
Hvussu frívikan verður innvunnin og hildin .....	25
Gildiskoma og skiftisreglur.....	25

## 1. Kapittul. Alment

### § 1 Sáttmálaðki og samráðingarrættur

Hesin sáttmáli fevnir um starvsfólk í kommunalari tænastu, sum eru ikki tænastumenn ella nú verða lönt eftir øðrum lónarskipanum. Sáttmálín fevnir um tey størv, sum flokkað eru sambært § 34.

*Stk. 2.* Í sáttmálaskeiðinum mugu ikki verða gjørdir aðrir lónarsáttmálar um tey arbeiðsøki, ið hesin sáttmáli umfatar, utan at semja fyrst er fingin um hetta millum Starvsmannafelagið og hin fakfelagsskapin, ið sáttmáli er ætlaður gjørdur við.

*Stk. 3.* Viðvíkjandi samráðingarrættinum verður víst til løgtingslög nr. 13 frá 20. mars 1958 um starvsmenn við möguligum seinri broytingum.

*Stk. 4.* Er sáttmálín uppsagdur, og semja ikki kemur í lag partanna millum, ella annar parturin ber seg undan tingingum, hevur hvør av pörtunum rætt til at fáa tingingarnar framdar við at semingsmaður leggur uppí. Partarnir uppnevna í felag semingsmannin. Fæst ikki semja um at velja semingsmann, uppnevni sorinskrivarin hann. Undir semingsroyndum binda partarnir seg til at ganga undir reglurnar í §§3 til 6 í lög nr. 86 frá 31. mars 1928 "om mægling i arbejdsstridigheder" við seinni broytingum.

*Stk. 5.* Ivasprungar um at tulka sáttmálan verða at leggja fyrir Fasta Gerðarættin.

### § 2 Arbeiðspláss og broytingar í arbeiðsgongd o.a.

Tá ið avgerandi broytingar verða gjørdar í arbeiðsgongdini ella umsitingini á einum kommunalum stovni/deild, skal starvsfólkið hava boð um hetta í góðari tíð fyrir at fáa høvi til at vera við í tilrættaleggingini. Krevja tilílk tiltök eftirútbúgving, skulu starvsfólkini hava høvi til at fáa neyðuga eftirútbúgving, so tey kunnu rökja hesi arbeiði.

*Stk. 2.* Álitisfólkið skal hava skipanarreglur (organisatiúnsskipan/starvslýsingar) fyrir viðkomandi kommunala stovn/deild, eins og álitisfólkini skulu takast við í ráðleggingina, tá ið broytingar verða gjørdar sbrt. stk. 1.

*Stk. 3.* Á öllum kommunalum stovnum verður sett ein samstarvsnevnd, har leiðsla, álitisfólk og varaálitisfólk sita, sum skal hava innlit í öll viðurskifti, sum hava við stovnin og uppgávur hansara at gera. Leiðslan sökir sær ráð hjá samstarvsnevndini, áðrenn avgerðir verða tiknar.

### § 3 Álitisfólk og nevndarlimir

Tá ið tað á einari deild starvast í minsta lagi 3 limir í Starvsmannafelagnum, hava hesir limir rætt at velja eitt álitisfólk. Álitisfólk og nevndarlimir kunnu ikki verða uppsøgd, utan at uppsøgnin hefur verið til viðgerðar millum Kommunala Arbeiðsgevarafelag Føroya og Starvsmannafelagið.

*Stk. 2.* Til álitisfólk kann bara veljast tann, ið hevur fulltíðarstarv og hevur arbeitt á viðkomandi deildini í minsta lagi í 1 ár, utan so at tað av serligum umstøðum gerst neyðugt at víkja frá hesum.

*Stk. 3.* Lærlingar kunnu ikki veljast til álitisfólk.

*Stk. 4.* Valið hevur ikki gildi, fyrr enn Starvsmannafelagið hevur góðkent tað og boðað leiðsluni á avvarðandi kommunu frá. Henda fráboðan eיגur at verða gjørd í seinasta lagi 14 dagar eftir valið.

*Stk. 5.* Álitisfólkið hevur skyldu at ansa eftir, at lögir, sáttmálar, fyriskipanir o.a., ið eru galddandi fyrir arbeiðsplássið sum heild, verða yvirhildin, og skal virka fyrir best möguligum samarbeidið limanna og leiðslunnar millum.

*Stk. 6.* Álitisfólkið hevur rætt og skyldu til at tingast við deildar- og stovnsleiðsluna um öll mál, sum hava týdning fyrir starvsfólkið og kommununa. Er álitisfólkið ikki nøgt við avgerð leiðslunnar, skal tað leggja málið fyrir felagið.

*Stk. 7.* Tá ið talan er um at flyta ella siga upp starvsfólk, skal leiðslan samráðast við álitisfólkið á avvarðandi deild. Verða partarnir ikki samdir, skal álitisfólkið leggja málið fyrir felagið.

*Stk. 8.* Tá ið talan er um at seta starvsfólk, skal álitisfólkið hava málið til ummælis, áðrenn endalig støða verður tики.

*Stk. 9.* Álitisfólkið skal í samráð við kommununa í arbeiðstíðini hava möguleika fyri at taka sær av málum, ið viðvíkja starvsfeløgunum ella arbeiðsviðurskiftunum á staðnum, tó soleiðis, at tað stendst so lítið tarn av hesum sum möguligt.

*Stk. 10.* Um starvsfólk er valt í nevnd felagsins, skal tí verða givin heimild at fremja felagsarbeiði í vanligu arbeiðstíðini í givnum fórum, t.d. undir sáttmálasliti, sáttmálasamráðingum og arbeiðsósemju. Harumframt fáa nevndarlimir frí við lón 1 dag um mánaðin til felagsarbeiði.

*Stk. 11.* Virkandi formaður í felagnum hevur altið rætt til at fáa farloyvi uttan lón, og hevur stornurin skyldu at hava starv til viðkomandi, tá ið formanstíðin er úti.

*Stk. 12.* Tá ið álitisfólk og starvsfólk sökjia um at sleppa á álitisfólkaskeið, fer kommunan at viðgera slíkar umsóknir við vælvild. Sama er galldandi fyri nevndarlimir í felagnum.

*Protokollat viðv. reglugerð fyri álitisfólk*

*Partarnir eru samdir um, at álitisfólk skulu hava rætt til at koma saman til felagsfund 2 ferðir um árið í arbeiðstíðini.*

#### **§ 4 Setan**

Leys størv, sum sett skulu verða eftir hesum sáttmála, skulu verða lýst leys í kommununi og alment. Leiðslan kann í einstökum fóri, í samráð við álitisfólkini loyva, at starv bara verður lýst innanhýsis, millum tey starvsfólk, sum frammanundan eru í fóstum starvi. Tilskilast skal, hvat starvið umfatar, hvør útbúgving krevst, og hvørjum sáttmála og lönarflokki starvið verður lont eftir. Sama er galldandi, tá ið lýst verður eftir fyribilshjálp o.ø. Er talan um nýtt starv, sum ikki higartil er flokkað, skal Kommunala Arbeiðsgevarafelag Føroya samráðast við felagið um lönarflokk, áðrenn starvið verður lýst leyst, smbr.

§ 41 um starvsmetingarnevnd í sáttmálanum um lónir og at flokka størv.

*Stk. 2.* Tá ið starvið er sett, skal hann, ið starvið hevur fangið í seinasta lagi 14 dagar eftir setanina fáa setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við,
3. galldandi sáttmáli millum omanfyri nevndu partar at ganga eftir,
4. starvsheiti,
5. bólking,
6. eftirlónargjald
7. starvsaldur og næstu broytingar í starvsaldri,
8. uppsagnartíð frá arbeiðsgevara og tí setta,
9. arbeiðstíð,
10. frítíð við lón og frítíðarískoyti,
11. setanarøki
12. arbeiðstaður/staðir.

*Stk. 3.* Arbeiðsgevarin sendir samstundis felagnum avrit av setanarskrivinum, fyri limir í Starvsmannafelagnum.

*Stk. 4.* Limagjald til Starvsmannafelagið kann verða frádrigið í lönarútgjaldningini.

## § 5 Fyribilsstórv og avloysarar

Sum fyribilsarbeiði er at skilja arbeiði, sum ikki varir longur enn í mesta lagi 5 mánaðir í einum ári. Verður arbeitt meira, er talan um vanligt starv við vanligari uppsagnarfrest frá fyrsta starvsdegi.

*Stk. 2.* Sum avloysari er at skilja starvsfólk, sum arbeiðir fyrir annað navngivið starvsfólk, sum vegna sjúku, barnsburð ella farloyvi ikki er í starvi. Er ikki tilskilað í setanarbrævi í sambandi við avloysing, hvønn viðkomandi avloysir, er starvið at meta sum vanligt starv við vanligari uppsagnarfrest frá fyrsta starvsdegi.

*Stk. 3.* Frávik frá hesum reglum kunnu bara góðtakast við góðkenning frá Starvsmannafelagnum.

*Stk. 4.* Fyribilshjálp og avloysarar fáa yvirtíðarløn og eykasamsýningar eftir reglunum í § 26.

## § 6 Uppsøgn

Fyri tey, sum eru sett í starv eftir hesum sáttmála, og sum í miðal hava meira enn 15 tíma arbeiðsviku, er uppsagnarfrestin - tá ið ikki onnur semja er - frá arbeiðsgevarans síðu henda: 1 mánaða uppsagnarfrest frá einum 1. í mánaðinum at rokna, tá ið viðkomandi hevur verið í starvi í 6 mánaðir.

3 mánaða uppsagnarfrest frá einum 1. í mánaðinum at rokna, tá ið viðkomandi hevur verið í starvi í meira enn 6 mánaðir.

Uppsagnarfrestin verður hækkað við einum mánaði fyri hvørji 3 ár, viðkomandi hevur verið í starvi, tó hægst 6 mánaðir.

*Stk. 2.* Tá ið starvsfólk sigur upp, er uppsagnarfrestin - um annað ikki er avtalað - 1 mánaður frá einum 1. í mánaðinum at rokna.

*Stk. 3.* Uppsøgn eftir hesum reglum skal vera skrivlig og latin inn ikki seinni enn hin síðsta í mánaðinum frammanundan uppsagnartíðini.

*Stk. 4.* Starvsmannafagið skal hava boð um uppsøgn við nágreninligari skrivligari grundgeving, og verður uppsøgn ikki givin fyrrenn Starvsmannafagið innan 2 vikur hevur ummælt uppsøgnina.

*Stk. 5.* Verður starvsfólk sagt at fara úr starvi, og er orsøkin eftir felagsins metan ógrundað, tá eiga Kommunala Arbeiðsgevarafelag Føroya og Starvsmannafagið at taka málið til samráðingar og avgerðar millum sín.

Protokollat viðv. § 6:

*Um so er, at starvsfólk eftir leiðslunnar meting ikki røkir tænastuskyldur sínar, eigur starvsfólkid í fyrstu syftu at fáa eina munnliga ávaring. Tá ið ávaring verður kunngjørd, skal álitisfólkid á staðnum vera hjástatt.*

*Eftir hesa munnligu ávaring hevur viðkomandi rætt til at fáa at vita orsókina til ávaringina og fær frá tí tíðarskeidi eina freist, áðrenn ein skrivlig ávaring kann verða givin viðkomandi og send felagnum við nágreninligari grundgeving.*

*Tá ið uppsøgn verður givin skal hon sendast viðkomandi skrivliga.*

*Reglan í hesum protokollati er ikki gallandi, um starvsfólk hevur framt grovt misbrot í tænastuni.*

*Áðrenn uppsøgn utan umsókn verður givin, skal kommunan senda felagnum fráboðan.*

## § 7 Sjúka

Verður starvsfólk orsakað av sjúku ikki ført fyrir at røkja arbeiði sítt, verður hetta mett sum lólig orsøk til forfall, uttan so at viðkomandi, sum er í starvi eftir hesum sáttmála, av fyrissettum ráði ella grovum ósketni hevur verið atvoldin til sjúkuna, ella, tá ið hann er settur í starvið, hevur dult sjúkuna.

*Stk. 2.* Fráveru vegna sjúku verður starvsfólk eftir áheitan at vátta skrivilga og við læknaváttan, um tað verður kravt. Varir sjúkan meira enn 2 vikur, kann tað verða kravt, at starvsfólkið útvegar gjöllari upplýsing frá lækna um, hvussu drúgv sjúkan ætlandi verður. Slíka læknaváttan rindar arbeiðsgevarin.

*Stk. 3.* Starvsfólk kunnu fáa frí við lón, tá ið barn/børn teirra eru sjúk, tó hægst 2 dagar hvørja ferð og í mesta lagi tilsamans 10 dagar árliga. Hava tey meira enn 2 børn undir 10 ár, kunnu tey fáa frí upp til 20 dagar.

Somu reglur eru gallandi fyri tímalønt starvsfólk, sett í starv eftir hesum sáttmála. Sí fylgiskjal um avtalu um tiltök, ið kunnu stuðla undir ein virknan starvsfólkapolitikk á kommunalum stovnum, pkt. 4.

## **§ 8 Barnsferð**

Starvskvinna, ið er við barn, eigur at siga leiðsluni frá, 3 mánaðir áðrenn hon væntar seg at eiga. Ger hon ikki tað, hevur stovnurin rætt til at siga henni upp frá tí degi, hon gerst óarbeiðsfør.

*Stk. 2.* Starvskvinnu verður veitt full lón fyri tíðina, frá tí hon gerst óarbeiðsfør, tó í mesta lagi 8 vikur undan fôðing, og til samans 24 vikur. Afturat hesum kann hon fáa frí utan lón í 6 vikur.

Starvskvinna kann umframt eftir umsókn fáa frí utan lón í 5 mánaðir utan miss í lónaraldri. Í hesum sambandi kann starvsmaður eisini eftir umsókn fáa frí utan lón í 1 mánað utan miss í lónaraldri.

*Stk. 3.* Umframt tær í stk. 2 nevndu sömdir kann starvskvinna fáa 6 mánaða sjúkrafrí í slíkum fôrum, har hon við læknaváttan prógvær, at tað fyri fostur og/ella hana sjálva stendst heilsuvandi av at vera í starvinum. Undir slíkum umstøðum verður veitt starvskvinnuni full lón.

*Stk. 4.* Um starvskvinna ættleiðir barn, kann hon fáa upp til 24 vikur frí við lón. Í hesum sambandi kann starvsmaður eisini eftir umsókn fáa frí utan lón í 1 mánað utan miss í lónaraldri.

## **§ 9 Eftirsitilón**

Tá ið starvsfólk, ið er lönt eftir hesum sáttmála, doyr, meðan tað er í starvi, eigur eftirsitandi hjúnafelagi/samlivandi ella børn undir 18 ár, sum tað hevur skyldu til at uppihalda, rætt til lón sansvarandi uppsagnartíðini, minst 3 mánaðir, tó hægst 6 mánaðir.

*Stk. 2.* Eftirsitilón er tann lón, viðkomandi hevði. Lønin í mánaðinum, tá ið starvsfólkið doyði, verður ikki roknað uppi eftirsitilónina.

## **§ 10 Frítíð**

*Stk. 1.* Frítíð er eftir lögtingslög nr. 30 frá 7. apríl 1986 um frítíð við lón við seinni broytingum.

*Stk. 2.* Harumframt eiga starvsfólk rætt til serstakt frítíðargjald, sum er 12% av útgoldnari yvirtíðarlón í undanfarna innvinningarári.

*Stk. 3.* Sjúkradagar í frítíð verða vanliga viðroknaðir sum frítíðardagar. Tó kunnu eftir umsókn í serligum fôrum, har sjúkan forðar fyri nýtslu av frítíðini á rímiligan hátt, slíkir sjúkradagar koma undir reglurnar fyri sjúku, og nýggir frítíðardagar verða tá givnir. Um starvsfólkið er óarbeiðsfört, tá ið frítíðin byrjar, verða tó altíð latnir eyka frítíðardagar. Somu reglur verða galldandi í samband við sjúku undir avspákan.

*Stk. 4.* Kommunan ásetur, nær frítíðin skal vera. Kommunan skal, so vítt arbeiðsumstøðurnar loyva tí, ganga ynskjum starvsfólksins um, nær frítíðin hjá tí einstaka skal vera, á móti. Kommunan skal í so góðari tíð sum gjørligt siga starvsfólkunum frá hesum, tó í seinasta lagi 1 mánað, áðrenn frítíðin byrjar, utan so at serligar umstøður forða fyri hesum.

## § 11 Farloyvi

Starvsfólk verður givin tænastufrí uttan lón, har tað ikki stríðir móti kommununar áhugamálum. Starvsfólk, sum fara í farloyvi í sambandi við útbúgving, ið tænir áhugamálum stovnsins kunnu eftir umsókn, fáa fulla ella niðursetta lón við eftirlónargjaldi. Tænastufrítíðin kann vara upp til 2 ár hvørja ferð, tó í mesta lagi 4 ár, og hevur viðkomandi kommuna skyldu til at hava starv til viðkomandi, tá ið tænastufrítíðin er av. Tó skulu starvsfólk, ið hava starvast longur enn 5 ár, so vítt gjørligt altíð hava rætt til minst 1 árs tænastufrí.

*Viðm.: Avgerð um at játta ella nokta farloyvi er ein fyrisitingarlig avgerð, og fyrisitingarligu reglurnar skulu havast í huga.*

## § 12 Fyribils tænasta í hægri starvi

Starvsfólk, sum eftir serligum boðum ella eftir frammanundan fastløgdum arbeiðslagi við Kommunala Arbeiðsgevarafelag Føroya góðkenning fyribils rökja hægri starv í 1 viku samfelt ella meira, eiga í hesum tíðarskeiði at verða lont við somu lón, sum tey høvdu fingið, um tey vórðu sett í starvið, treytað av, at tey yvirtaka tær arbeiðsgávur, ið standast av hægra starvinum.

## § 13 Eftirlónartrygging

Stovnurin rindar vegna starvsfólk ið, til eina eftirlónarskipan, ið Kommunala Arbeiðsgevarafelag Føroya og Starvsmannafelagið kunnu góðkenna, í eftirlónargjaldi:

frá 1. oktober 2006 12,15 %

frá 1. oktober 2007 13,15 %

frá 1. oktober 2008 14 %

frá 1. oktober 2009 15 %

av tí til eina og hvørja tíð galldandi mánaðarlón eftir lönarskalanum, men ikki av serstókum gjøldum ella yvirtíðargjøldum. (Vist verður til § 36.)

*Stk. 2. Fyri tey, sum eru sett styrti enn 3 mánaðir, verður goldin samlagstrygging. Eftirlónargjaldið verður goldið út sum lón.*

## § 14 Tænastuferðir og koyripeningur

Dag- og tímapeningur undir tænastuferð og endurgjald fyrir nýtslu av eignum bili í tænastuørindum verður sum fyrir tænastumenn landsins ella eftir serligari avtalu.

*Stk. 2. Ferðing í arbeiðsørindum til og frá ikki vanligum arbeiðsstaði er at rokna sum arbeiðstíð.*

Henda skal tó í mest möguligan mun liggja í vanligari arbeiðstíð. Ferðing millum kl. 22.00 og 08.00 verður ikki íroknað um starvsmaður fær ávíst og goldið seingjarpláss.

*Stk. 3. Tá ið starvsfólk eru á tænastuferð í Føroyum, kann gisting á gistarvirði verða endurrindað móti rokning.*

## § 15 Stovnsleiðarar

Stovnsleiðarar eru ikki umfataðir av verkfalli ella verkbanni.

*Stk. 2. Hesir leiðarar hjá Tórshavnar Kommunu eru undantiknir arbeiðssteðgi:*

Leiðarin fyrir sosialu deild

Leiðarin fyrir mentamáladeildini

Leiðarin fyrir býarbókasavnið

Leiðarin fyrir snarskivuni

Leiðarin fyrir KT-deildini

Leiðarin fyrir brandstøðini

Leiðarin fyrir Tórshavnar Havn

Leiðarin fyrir svimjihøllini

Leiðarin fyri verkstaðið

### **§ 16 Aðrar skipanartreytir**

Viðvíkjandi teimum starvsfólkum, ið lönt eru eftir hesum sáttmála, verður víst til lögtingslög nr. 13 frá 20. mars 1958 um rættarviðurskifti arbeiðsgevara og starvsmanna millum.

*Stk. 2. Fyri lærlingar galda tó ásetingarnar í lögtingslög nr. 94 frá 29.12.1998 um Yrkisútbúgvingar ella lögtingslög nr. 107 frá 29.12.1998 um støðisútbúgving inna fyrisitingar-, handils- og skrivstovuþokið.*

### **§ 17 Onnur viðurskifti**

Arbeiðsviðurskifti, sum ikki eru greitt fastløgd í hesum sáttmála, verða at fastleggja við avtalu millum starvsfólkíð og stovnin. Allar slíkar avtalur skulu Kommunala Arbeiðsgevarafelag Føroya og Starvsmannafelagið góðkenna.

Serreglur fyri ymiskar kommunalar stovnar.

### **§18 Havnaumsjónarmenn.**

Partarnir eru samdur um, at verandi skipan fyri Tórshavnar Havn, har eykafrídagar verða latnir ístaðin fyri vaktargjøld, heldur fram.

### **§19 Klinikkassistentar og tannrøktarar**

Partarnir eru samdir um, at klinikkassistentar, sum arbeiða fulla tíð, fáa løn í 12 mánaðar árliga.

### **§20 Sløkkiliðsmenn**

Partarnir eru samdir um, at sløkkiliðsmenn fáa vaktargjald, sum er 11% av mánaðarlønnini eftir lønarflokk 3, 1 stig (stig 7).

*Stk. 2. Fyri at kava verður latin ein eyka samsýning uppá kr. 80,00 um tíman.*

*Stk. 3. Sløkkiliðsfólk fáa skattafrítt telefongjald á kr. 115,00 um mánaðin fyri at hava telefon heima, um hetta er eitt krav.*

#### **Notat til § 20:**

*Semjan viðvíkjandi sløkkiliðsfólk merkir, at yvirarbeiði verður lönt sambært § 26 í sáttmálanum og yvirtíðin avgreidd eftir § 31.*

*Útkalling og venjing, ið áður vóru fevnd av serligum gjaldi, eru nú at rokna sum yvirtíð, tá hesi fella uttanfyri vanligu arbeiðstíðina.*

## **2. Kapittul. Arbeiðstíð**

### **§ 22 Arbeiðstíðin**

Arbeiðstíðin er 39 tímar um vikuna. Arbeiðstíðin í hvørjari einstakari kommunu verður at leggja í samráð millum leiðslu og starvsfólk, tó soleiðis, at leygardagur verður frídagur, har hetta letur seg gera.

### **§ 23 Matarsteðgur**

Starvsfólk, sum arbeiða 2/3 tíð ella meiri, hava rætt til matarsteðg  $\frac{1}{2}$  tíma um dagin.

*Stk. 2.* Starvsfólk, sum arbeiða 1/2 tíð ella meiri men undir 2/3 tíð, hava rætt til matarsteðg 15 minuttr um dagin.

*Stk. 3.* Matarsteðgurin verður lagdur í samráð við starvsfólkvið, soleiðis at endamálið við matarsteðginum verður rokkið.

## **§ 24 Arbeiði skipað í vaktum**

Til starvsfólk, ið hava skiftandi arbeiðstíðir, skal gerast vaktarlisti, sum fevnir um eitt ávist tíðarskeið, við áseting um, nær arbeiðið skal gerast, og nær frídagarnir ligga. Arbeiðstíðin í miðal uppgjörd yvir eitt tímíkt tíðarskeið skal vera 39 tímar um vikuna. Starvsfólk eiga 3 vikur fram at vita, nær tey skulu arbeiða, og nær tey hava frí. Hetta er tó ikki galdandi fyri avloysarar og tímalønt.

*Stk. 2.* Broytingar mugu ikki fara fram uttan undir heilt serligum umstøðum.

Verður neyðugt at broyta vanligu arbeiðstíðina (tímalønt undantíkin) í mun til ta upprunaligu, skal fráboðast við minst 72 tíma freist. Verður henda freist ikki hildin, fær starvsfólkvið samsýning fyri 1 tíma eyka. Broytt arbeiðstíð er at skilja sum tíð, ið fellur uttan fyri ásettu arbeiðstíðina, men er ikki at rokna sum yvirtíð.

*Stk. 3.* Fyri arbeiði, sum fer út um fastlagda vakt og fyri arbeiði í teimum í § 30 við vanligum reglum ásettu frídögum verður latin yvirtíðarløn eftir § 26.

*Stk. 4.* Ein sundurbýtt vakt má ikki strekkja seg yvir meiri enn 12 tímar, uttan at starvsfólkini eru samd í hesum, og tá verður goldið hálvt vaktargjald 1 eyka um tíman.

*Stk. 5.* Fellur ein frídagur eftir § 30 á ein dag, sum er frídagur eftir vaktarlista, verður annar frídagur latin í staðin, áðrenn næsti heili mánaði er farin.

## **§ 25 Arbeiði í ólagaligum tíðarskeiðum**

Fyri arbeiði í kvöld- og náttarvakt, t.e. millum 17.00 og 07.00 verður latið vaktargjald 1 eyka um tíman, ið er 18% av tímalønnini í 3. lönarflokk á 1. stigi.

Fyri arbeiði í kvöld- og náttarvakt eiga starvsfólk frí 3 tímar fyri hvørjar 40 tímar, arbeitt verður. FYRI arbeiði um vikuskiftið verður latið vaktargjald 2 eyka um tíman, ið er 36% av tímalønnini í 3. lönarflokk á 1. stigi.

Hesi gjöld verða roknað fyri byrjaðar hálvar tímar.

## **§ 26 Yvirarbeiði**

Álagt arbeiði út yvir dagliga, planlagda arbeiðið hjá fulltíðarsettum, verður roknað sum yvirarbeiði.

*Stk. 2.* Sagt eigur at verða frá fastløgdum yvirarbeiði dagin fyri. Um so er, at nakað starvsfólk ber seg undan, um ikki er sagt frá dagin fyri, eigur hetta at verða tikið til eftirtektar.

*Stk. 3.* Verður starvsfólk eftir arbeiðstíð uttan ávaring kallað aftur til arbeiðis, verður samsýnt við 1 yvirtíma eyka. Hetta er bara, tá ið starvsfólkvið hevur ikki tilkallivakt.

*Stk. 4.* Yvirarbeiði verður gjört upp í byrjaðum hálvum tínum hvønn dagin

*Stk. 5.* FYRI 1., 2. og 3. yvirtíman verður samsýnt við 50 % aftrat vanligu tímalønnini.

*Stk. 6.* FYRI 4. og fylgjandi yvirtímar og fyri yvirtímar leygardag, sunnudag, halgidag og fastan frídag verður latið + 100 %.

*Stk. 7.* Hava lærlingar undantaksvís yvirarbeiði, fáa teir yvirtíðarløn á 1. stigi í lönarflokkinum, teir koma í, tá ið teir eru útlærdir.

*Stk. 8.* Starvsfólk, sum eru lönt hægri enn í 6. lönarflokk, og sum fáa álagt yvirarbeiði, fáa bara lægru yvirtíðarlønnina.

## **§ 27 Meirarbeiði**

Meirarbeiði hjá parttíðarsettum er arbeiði, sum liggur út yvir miðalvikutímatalið hjá viðkomandi,

men innan fyri miðalvikutímatalið hjá fulltíðarsettum, og sum er ikki at meta sum yvirarbeiði samb. § 22,1.

*Stk. 2.* Parttíðarsett skulu hava boð um meirarbeiði í arbeiðstíðini, seinast dagin fyri. Fyri vantandi boð verður at rokna 1 meirarbeiðstíma eyka.

*Stk. 3.* Meirarbeiði verður lönt við tímaløn ella avspákað 1:1. Verður uppgjört byrjaðar hálvar tímar.

## **§ 28 Sjálvboðið eyka arbeiði**

Eitt nú tá ið arbeiðspláss er undirmannað í samband við sjúku ella feriu, og tá ið serligar uppgávur, sum ikki hava skund, liggja og bíða, kunnu gerast avtalur um sjálvboðið eyka arbeiði. Avtalað verður ein fóst tímaløn, og vikið verður frá öllum avtalum um gjöld fyri ólagaliga arbeiðstíð o.a. Avtalaða tímalønin kann tó ongantíð vera hægri enn yvirtíðarlønin. Slíkar avtalur skulu leggjast fyri álitisfólkið at góðkenna.

## **§ 29 Tilkallivakt**

Fyri tilkallivakt verður latið vaktargjald 1 um tíman. Fyri vikuskiftistilkallivakt verður latið vaktargjald 2 um tíman.

*Stk. 2.* Tilkallivakt á teimum í § 30 ásettu frídögum verður latið vaktargjald 2 um tíman. Fyri tilkallivakt halgi- og frídagarsambærð § 30, sunnudagar undantíknir, verður veittur 1 frídagur.

*Stk. 3.* Fyri arbeiði undir tilkallivakt verður veitt yvirtíðargjald sambærð § 26.

*Stk. 4.* Vaktargjald og yvirtíðargjald kunnu ikki latast fyri somu tímar.

*Stk. 5.* Tá ið tilkallivakt er av slíkum slag, at tað er rímiligt at víkja frá omanfyrirstandandi, eitt nú lítið tyngjandi tilkallivaktir, verður samsýning avtalað serstakt í starvsmetingarnevndini.

## **§ 30 Fastir frídagars**

Jólaaftan, nýggjárás aftan, páskaaftan, flaggdagur, ólavsskudagur og allir halgidagar eru heilir frídagars. Grundlögardagur og ólavsskuaftan eru hálvir frídagars, t.e. eftir kl. 12.

*Stk. 2.* Verður arbeitt í ásettu frítíð, verður goldið hægra yvirtíðargjaldið sambærð § 26.

## **§ 31 Gjald ella avspákan**

Uppspardar tímar og ymisk gjöld (vaktargjöld, gjöld fyri ólagaliga arbeiðstíð og líknandi) verða givin sum gjald ella sum avspákan. Er ikki avspákað innan 3 mánaðir og er ikki avtala um avspákan gjörd, verður goldið út. Ymisk gjöld verða roknað til tímar við at býta við tímalønnini hjá viðkomandi og øvut.

*Stk. 2.* Millum starvsfólk og arbeiðsgevara verður avtalað, hvussu yvirarbeiði og meirarbeiði verður avspákað. Verður tilrættisløgd avspákan tikan aftur, skal hetta kunngerast í seinasta lagi 72 tímar, áðrenn farið verður undir arbeiðið, sum liggur beint áðrenn, farið verður undir frídagars. Er ikki fráboðað rættstundis, skal tíðin samsýnast sum yvirtíð.

## **§ 32 Samsýning fyri skeiðluttøku**

Fyri skeið, sum leiðslan áleggur starvsfólkunum at lutta á, verður hvør einstakur skeiðdagur roknaður sum 1 vanligur arbeiðsdagur, tó í mesta lagi 7,8 tímar. Um skeið liggur á degi, har starvsfólkið longu hevur arbeitt tímanormin, verður skeiðtíðin tald við í skyldugu arbeiðstíðina, tó við hægst 4 eykatínum útyvir dagtímanormin. Um skeið liggur í vikuskifti ella á fóstum frídegi eftir § 30, verður latin tímasamsýning fyri ólagaligu tíðina, samb. § 25.

Skeiðtíðin verður harumframt tald við í skyldugu arbeiðstíðina, tó við í mesta lagi 7,8 tínum hvønn skeiðdagn.

*Stk. 2.* Fyri skeið, sum liggja utan fyri vanligu arbeiðstíðina, og sum eru ikki álögd, kann stovnurin lata aðra frítíð tíma fyri tíma í staðin fyri tíðina, ið er nýtt til skeiðluttøku.

*Stk. 3.* Ferðing til skeið, sum liggja aðrastaðni enn vanliga arbeiðsstaðið (uttanbíggja og í útlondum), verður roknað í skeiðstíðina.

*Stk. 4.* Ásetingarnar í stk. 1-3 kunnu við avtalu millum starvsfólk og stovnin frávíkjast, men ger tilík avtala, at stovnurin verður stillaður verri arbeiðsliða ella kostnaðarliða, skal Fíggjarmálaráðið góðkenna hana.

### **§ 33 Frí við ongari lön**

Tá ið starvsfólk fær tænastufrí við ongari lön, verður gjørdur lónarfrádráttur.

a) Tá ið starvsfólk er burtur heilar mánaðir, verða drignar heilar mánaðarlönnir.

b) Tá ið starvsfólk er burtur vikur, dagar ella tímar, verður drigið fyri teir tímar, tey undir vanligum umstöðum hóvdu verið til arbeiðis hetta tíðarskeiðið. Ein tími verður roknaður sum árslønin býtt við 2028 (39\*52). Við í árslønina verða roknað øll gjøld, sum verða goldin sum fóst mánaðargjøld.

## **3. Kapittul. Um lön og at flokka störv**

### **§ 34 At flokka**

Störvini eru flokkað í lónarflokkenum I til VIII. Í fylgiskjali 1 um flokkanir eru ásettar leiðreglur fyri, hvussu störvini verða flokkað.

### **§ 35 Lónaraldur**

Starvsfólk er 1 ár á hvørjum stigi.

*Stk. 2.* Lónaraldurin er vanliga tað áramál, sum starvsfólk er hefur arbeitt innan viðkomandi øki.

Lónaraldurin hjá faklærdum og útbúnum er vanliga tað áramál, sum starvsfólk er hefur verið í arbeiði, ið er treytað av teirri útbúgving, tað hefur.

*Stk. 3.* Verður starvsfólk sett í starv í hægri bólki enn í starvinum frammanundan, fær tað við setanina lónaraldur, ið svarar til, at viðkomandi verður lontur eftir nærmasta hægri lónarstigi í nýggja lónarflokkunum. Lónaraldurin verður annars soleiðis, at starvsfólk, sum í fyrra starvinum hevði komið á eitt lónarstig, sum er javnt við ella hægri enn tað, tað kemur á í nýggja bólkinum fær longu frá hesum mundi nýggja aldursviðbót.

*Stk. 4.* Verður starvsfólk sett í starv í lægri bólki enn í starvinum frammanundan, verður lónaraldurin í fyrra starvinum taldur við.

*Stk. 5.* Tá ið viðurskiftini tala fyri tí, kunnu partarnir gera avtalu um starvsaldur eftir øðrum reglum.

### **§ 36 Lön**

Frá 1. oktober 2007 hækkar lönin 2,20 %.

Frá 1. oktober 2008 hækkar lönin 2,30 %

Frá 1. oktober 2009 hækkar lönin 2,20 %

Annars er gallandi tann regla, at eingin, sum nú er í starvi, kann fara niður í lön.

*Stk. 2.* Mánaðarlønin skal vera goldin í seinasta lagi síðsta gerandisdagin í mánaðinum.

### **§ 37 Tímalön**

Tímalønin verður roknað sum 1/2028 av árslønini ella 1/169 av mánaðarlønini.

### **§ 38 Viðbötur**

Fyri fast meirarbeiði kann verða veitt viðbót.

*Stk. 2.* Verður reiðiviðbót veitt, er hon fyri 35 tímar um ársfjórðingin.

*Stk. 3.* Fyri drúgt álagt yvirtíðararbeiðið, sum er meiri enn 35 tímar um ársfjórðingin, verður veitt yvirtíðargjald eftir umsókn.

## **§ 39 Næmingar**

Lærlingar verða 1., 2., 3. og 4. læruárið löntir við ávikavist 40, 50, 60 og 70 % av byrjanarlönini fyrir útlærd. Er lærutíðin stytri enn 4 ár, verða seinastu lónarstigini nýtt, soleiðis at seinasta heila læruár verður lönt eftir 4. lónarstigi (70 %). Er lærutíðin longri enn 4 ár, verður lönin eftir 4. læruár 80 % av lönini fyrir útlærd.

*Stk. 2.* Har lærlingur gongur á handilsskúla um dagin, verður givið honum frítt at fara í arbeiðstíðini, utan at tíðin verður frádrigin í lón hansara. Fer skúlagongdin fram frídagar ella leygardagar, skal lærlingurin hava samsvarandi frítíð onkran av yrkadøgunum.

## **§ 40 Praktikantar**

Er partur av útbúgvingini skipaður sum praktikk, sum hjá t.d. tíðindafólki og akademiøkonomi, fær praktikanturin 80 % av byrjanarlönini hjá útlærdum. Praktikktíðarskeiðið hjá sosilaráðgevalesandi er, sambært gallandi lestrarreglum, ólønt.

*Stk. 2.* Starvsfólk, ið hevur ábyrgdina av praktikktíðini hjá einum lesandi, fær eina praktikkvegleiðaraviðbót. Hevur viðkomandi starvsfólk nomið sær praktikkvegleiðaraútbúgving er viðbótin kr. 1.200,00 um mánaðin og fyrir tann, ið ikki hevur nomið sær hesa, er viðbótin kr. 900,00 um mánaðin, meðan viðkomandi hevur praktikant

## **§ 41 Starvsmetingarnevnd**

Partarnir eru samdir um, at seta eina starvsmetingarnevnd, við tveimum umboðum fyrir hvønn partin.

Uppgávan hjá nevndini er at útbyggja og eftirmeta lónarskipanina, viðgera øll flokkingarmál, og teir trupulleikar, sum vísa seg at verða við at flyta yvir í nýggju skipanina. Er semja ikki í starvsmetingarnevndini um flokkingarmál, verður málid sent til starvsmetingarnevndina millum Fíggjarmálaráðið og Starvsmannafelagið, sum hevur úttalilsisrætt.

Eru stovnar, sum í sáttmálaskeiðnum eru áhugaðir at fara undir staðbundnar royndarskipanir við nýggjum lónarskipanum, fara partarnir við vælvild at virka fyrir tí. Nevndin skal eisini virka fyrir, at útbúgvingarskipanir verða gjördar fyrir ávísar starvsbólkar. Tað verður gjört í samráð við kommunurnar.

## **4. Kapittul. Gildi sáttmálans**

### **§ 42 Gildi sáttmálans**

Hesin sáttmáli kemur í gildi tann 1. oktober 2006. Báðir partar kunnu siga sáttmálan upp við 3 mánaða freist, tó í fyrsta lagi til tann 1. oktober 2010.

Í sambandi við at siga sáttmálan upp, kann annar parturin krevja, at samráðingarnar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingarnar byrja um at endurnýggja sáttmálan 6 mánaðir áðrenn hann fer úr gildi.

*Stk. 2.* Partarnir eru samdir um 1. oktober 2008 at umrøða § 36 í sáttmálanum, um munandi brotingar, ið hava ávirkan á lónarlagið, eru farnar fram í samfelagnum. Henda áseting kann ikki føra til, at sáttmálin verður uppsagdur í sáttmálaskeiðnum

**Í Havn tann 28. februar 2007**

**Kommunala Arbeiðsgevarafelag Føroya**

Heðin Mortensen, sign. / Anita Fuglø, sign.

Karl A. Olsen, sign.

**Starvsmannafelagið**

Gunnleivur Dalsgarð/Anna Johannesen, sign.

Selma Ellingsgaard, sign.

Niels á Reynatúgvu, sign.

Eimi Fossdalsá, sign.

John Kjær, sign.

## Fylgiskjal um flokkan og lónir

### 1. Endamál

Endamálið við lónarskipanini er at tryggja eina rættvísa lón fyri öll störv, sum sáttmálin fatar um. Lónarskipanin skal tryggja, at javnstöða er millum kynini, tá ið lónin verður ásett.

Tá ið störv verða flokkað, verður dentur lagdur á, at tað er greitt samband millum lón og starvsinnihald, ábyrgd og hvar tey eru í bygnaðinum. Eisini skal verða tryggjað, at líknandi störv verða flokkað á sama hátt, ósansæð á hvørjum stovni tey eru.

### 2. Alment um flokkanarfyrilit

Tá ið störv verða flokkað, verður hugt at teimum fórleikakrøvum, starvsfólkid skal lúka fyri at kunna verða sett í starvið, og at arbeiðsinnihaldinum í starvinum. Viðmerkt skal verða, at tað er neyðuga útbúgvingin fyri at rökja starvið, sum verður mett og ikki útbúgvingin, starvsfólkid sjálvt hevur.

Störv verða ikki bara flokkað eftir útbúgving. Starvsinnihaldið hevur eisini týdning. Fyri so at siga öll störv eru ávísir karmar, sum arbeitt verður innanfyri. Munur er tó á, hvussu stórt rásarúmið er innanfyri settu karmarnar.

Tey fyrilít, ið vanliga verður hugt at, eru:

Hvar starvið er í bygnaðinum, eisini avgerðarheimildum

Lónini hjá nærmasta undir og yvirmanni

Vav og slag av arbeiðsleiðslu

Krøv til fórleika, her uppi í útbúgving og royndir hjá tí, sum situr í starvinum

### 3. Útbúgvingarkrøv og arbeiðsroyndir

Störvini verða flokkað eftir, hvør útbúgving er neyðug fyri at kunna rökja starvið.

#### Flokkur I

Skúlagongd upp til 9. flokk.

Ongar arbeiðsroyndir verða kravdar.

#### Flokkur II

Skúlagongd miðnámskúli (student, HF, HH, HTX ella fiskivinnuskúla) ella yrkisútbúgving  
Hevur starvsfólkid ikki útbúgvingina, verða kravd 5 ár í viðkomandi arbeiðsroyndum.

#### Flokkur III

Yrkisútbúgving ella miðnámsskúli umframt yvirbygnað millum hálvt og eitt ár, t.d. á merkonomstigi

2 – 3 ára arbeiðsroyndir

#### Flokkur IV

Yrkisútbúgving ella miðnámsskúli umframt yvirbygnað við meira enn enn einum ári og upp til tvey ár.

3 – 5 ára arbeiðsroyndir

### **Flokkur V**

2 – 3 ára teoretisk útbúgving, aftaná miðnám- ella yrkisútbúgving. Serliga útsett størv kunnu verða flokkað í V lønarflokk óheft av útbúgvingarkrøvum.

### **Flokkur VI**

3 ár ella longri teoretiska útbúgving, aftaná miðnáms- ella yrkisútbúgving (bachelor)

### **4. Starvsinnihald**

### **Flokkur III**

Sjálvstøðugt arbeiði.

Kann gera tilmæli um hvørjar avgerðir verða tiknar.

Sjálvstøðug saksviðgerð á einum øki, har treyt er servitan

Skikkað arbeiði, sum krevur viðkomandi útbúgving og royndir

Taka sær av fjølbroyttum saksøki

### **Flokkur IV og V**

Fjøltáttað, sjálvstøðugt arbeiði.

Starvsfólkið tilmælir ella tekur avgerð um hvussu ein nýggjur trupulleiki verður loystur.

Samskipandi uppgávur.

Taka sær av sjálvstøðugum, skikkaðum arbeiði, har treyt er viðkomandi útbúgving og royndir.

Lítlar leiðsluuppgávur

Sjálvstøðug saksviðgerð á øki, har treyt er stór servitan

### **Flokkur VI**

Sera fjøltáttað og sjálvstøðugt arbeiði.

Starvsfólkið tekur sjálvt avgerðir um nýggjar trupulleikar og/ella er við til at áseta ella broyta yvirskipað endamál ella ráðleggingina á stovninum.

Deildarleiðari I

Fjølmiðlafólk

Bachelorar

### **Flokkur VII**

Deildarleiðari II

Serfrøðingur I – krevur arbeiðsroyndir, sum eru millum 3 og 5 ár.

Stovnsleiðari I

### **Flokkur VIII**

Serfrøðingur II – krevur arbeiðsroyndir, sum eru meiri enn 5 ár.

Stovnsleiðari II

Deildarleiðari III – leiðir tungar deildir við starvsfólki í bólki V og VI, t.e. m.o. fjølmiðlafólk og sosialráðgevar – ganga stigini frá 30 til 36.

## 5. Serfrøðingar

Tvey slög av serfrøðingastörvum verða skipað: Serfrøðingur I og II. Tá ið serfrøðingastörv verða skipað, eru formlig krøv um starvsaldur:

Fyri at verða útnevndur til serfrøðing I, skal starvsfólkið hava minst 3 ára starvsroyndir í relevantum starvi ella samsvarandi eftirútbúgving/dupultútbúgving.

Fyri at verða útnevndur til serfrøðing II, skal starvsfólkið hava minst 5 ára starvsroyndir í relevantum starvi ella samsvarandi eftirútbúgving/dupultútbúgving.

Umframt tey formligu krøvini, verður eisini kravt, at serfrøðingavitan er kravd fyri at røkja starvið og at starvsfólkið hevur servitan á høgum fakligum stigi.

Sum dømi um tættir, sum dentur verður lagdur á, tá ið serfrøðingastörv verða flokkað, kunnu verða nevnd:

Servitan á høgum fakligum stigi

Røkir serliga arbeiðsuppgávur á høgum førleikastigi

Ofta tvørgangandi uppgávur, t.d. leiðari fyri verkætlanum

Sjálvstøðuga fakliga leiðslu av einum ikki ótýðandi øki

Leiðsluligar uppgávur, m.a. ráðgeva leiðsluni og gera menningaruppgávur og frágreiðingar fyri leiðsluna

Ofta er beinleiðis starvsfólkaleiðsla bara ein smávegis partur av arbeiðinum.

## 6. Deildarleiðarar

Viðurskifti, ið hava týdning, tá ið støða skal verða tikan til, um eitt starv er deildarleiðarastarv, eru:  
Innihaldið og ábyrgdarstigið í starvinum

Ábyrgdarøkið

Vavið og slagid av arbeiðsleiðslu

Líknandi størv

Er talan um at vera "yvir" øðrum starvsfólkum á sama avgerðarstigi, men ikki at hava beinleiðis starvsfólkaleiðslu, verður starvið sum meginregla flokkað í einum flokki hægri.

T.d. verður laborantur flokkaður í lönarflokki IV og yvirlaboranturin í lönarflokki V. Bókavørðar verða flokkaðir í lönarflokki VI og 1. bókavørðurin í lönarflokki VII. Teknikarar í Útvarpi Føroya eru flokkaðir í lönarflokki V og vaktarleiðarin er flokkaður í lönarflokki VI.

Hevur deildarleiðarin beinleiðis starvsfólkaleiðslu av fólkii á sama avgerðarstigi, kann tað bera í sær, at deildarleiðarin verður flokkaður tveir lönarflokkar omanfyri. Fjølmiðlafólk eru t.d. flokkað í lönarflokki VI og deildarleiðararnir eru flokkaðir í lönarflokki VIII.

## 7. Edv-leiðarastörv

Leiðarastörvini verða flokkað sum EDV-leiðari I og EDV-leiðari II.

EDV-leiðari I: Persónur, sum arbeiðir á EDV-økinum á størri stovnum við fjøltáttaðum, broytiligum og tungum EDV-uppgávum við nógum brúkarum og kunnu í dagligdegnum hava dagliga leiðsluábyrgd av t.d. einum parti av uppgávunum á stovnimum. Munurin millum EDV-leiðara I og EDV-leiðara II er ein spurningur um yvirorðnaða leiðsluábyrgd.

EDV-leiðari II: Persónur, sum hevur yvirorðnaða leiðsluábyrgd á EDV-økinum og KT yvirhøvur, sum er settur á størri stovnum við fjøltáttaðum, broytiligum og tungum EDV-uppgávum við nógum brúkarum. T.d. T&S, gjaldstovan, LV, Almannastovan, Landssjúkrahúsið, Postverkið og SL. Við leiðsluábyrgd verður hugsað um t.d. fíggjarliga ábyrgd, val og evning av EDV-strategi, - politikki, menning, rakstur og viðlíkahald av EDV-skipanum og leiðslu av EDV-verkætlanum.

Størvini eru flokkað soleiðis:

Edv-leiðari I lönarflokkur VII + 2 stig,

stig 19 – 25

Edv-leiðari II lönarflokkur VIII + 2 stig,

stig 23 – 28.

Mánaðarliga reiðuviðbót fyri persónar ið ofta verða noyddir at arbeiða uttanfyri vanliga arbeiðstíð.

EDV-leiðari I 3.000,-

EDV-leiðari II 3.300,-

Reiðuviðbótin dekkar 35 tímar ársfjórðingin.

Fyri drúgt álagt meirarbeiði verður eftir umsókn veitt yvirtíð.

Persónar uttan reiðuviðbót og meirarbeiðsskyldu fáa vanliga yvirtíð.

# Avtala um tiltök, ið kunnu stuðla undir ein virknan starvsfólkapolitikk á kommunalum stovnum.

## 1. Inngangur

Tað er týdningarmikið, at starvsfólknið hevur möguleikar fyrir persónligari menning, og neyðugt er samstundis at taka atlit at sambandi millum arbeiðslív og onnur lívsviðurskifti. Partarnir eru tí samdir um at styrkja teir möguleikar, ið stovnarnir hava, tá ið teir evna sín starvsfólkapolitikk á hesum økjum:

*Førleikamenning*

*Tiltök, sum kunnu stuðla undir eldrapolitikk á kommunalum stovnum*

*Tiltök, sum kunnu stuðla undir familjupolitikk á kommunalum stovnum*

*Javnstøða*

Harafturat eiga rættindi hjá starvsfólkum at verða vird, verður virksemi hjá kommununum lagt til onnur at reka.

## 2. Førleikamenning

Leiðslur og starvsfólk eru týdningarmesta tilfeingið hjá kommunalum stovnum. Tað er tað arbeiðið, sum tey í kommunalari tænastu inna, sum ger av, um úrslitini verða góð. Framhaldandi at menna starvsfólkini er tí umráðandi fyrirtreyt fyrir, at communalir stovnar mennast.

Partarnir eru tí samdir um, at:

- miðvís og dagförd eftir- og víðariútbúgving av starvsfólknum er ein fyrirtreyt fyrir virkisfýsnum kommunalum stovnum við högum tænastustigi.
- hvør kommunar sær skal virka fyrir, at starvsfólknum stendur í boði at kunna menna sín førleika bæði gjøgnum sítt dagliga yrki og við eftir- og víðariútbúgwing. Til tess at rökka hesum endamáli, eigur hvør kommuna at seta sær miðvís menningarmál.
- endamálið við hesi avtalur er at geva starvsfólknum umstöður at menna seg sjálvt og síðani möguleikar, at átaka sær virknari leiklut at mynda virki kommununar. Harumframt ber til hjá leiðsluni at menna almenna tænastuførleikan.
- Starvsfólk og leiðsla hava í felag ábyrgdina av førleikamenningini. Uppgávan hjá kommununum er at bera so í bandi, at starvsfólkini altíð eru skikkað til uppgávuna.
- Sáttmálapartarnir seta ein arbeiðsbólk, sum í sáttmálaskeiðnum skal tilevna eina vegleiðing um eina skipaða útbúgvingaráætlan til starvsfólk á kommunalum stovnunum.

## 3. Tiltök, sum kunnu stuðla undir eldrapolitikk á kommunalum stovnum

Fyri at varðveita eldri starvsfólk og fakligu vitan teirra á arbeiðsmarknaðinum, eru partarnir samdir um, at sum liður í eldrapolitikkinum á einstaka kommunala eigur at bera til at gera skipanir til starvsfólk, sum eru 60 ár og eldri – um so er, at tey sjálvi vilja tað, og umstöðurnar á arbeiðsplássinum annars eru til tess – at leggja síni eldu ár á arbeiðsmarknaðinum soleiðis til rættis, at tey fáa eina liðiliga tillagingarskipan, áðrenn tey fara úr starvi.

Tá ið stovnar evna sín eldrapolitikk, kunnu teir sum part í hesum gera sjálvbodnar skipanir, í hesum karmi:

*Niðursett tíð*

Hesar treytir skulu verða loknar, so at starvsfólk skal kunna koma undir skipanina:

- a) vera fylt 60 ár
  - b) hava starvast hjá kommununi seinastu 10 árinu
  - c) arbeiðstíðin skal vera minst 20 tímar um vikuna, eftir tað, at hon er niðursett
- Starvsfólk kann fara uppí ¼ niður í starvstíð við lutfalsliga at fara niður í lön.

Stovnurin kann í hesum tíðarskeiðinum gjalda eftirlønargjaldið, sum um starvstíðin var ikki sett niður.

#### *Niðursett tíð orsaka av sparingum*

Gera sparingar, at starvsfólk verður sett niður í tíð, varðveitir starvsfólk ið eftirlønargjaldið, sum um starvstíðin varð ikki sett niður. Treytirnar eru:

- a) starvsfólk ið hevur fylt 55 ár
- b) starvsfólk ið hevur starvsast hjá kommununi seinastu 10 árini
- c) arbeiðstíðin er minst  $\frac{1}{2}$  tíð, eftir at hon er niðursett.

#### *Lægri starv*

Kommunan kann eftir umsókn játta starvsfólk, ið hevur fylt 55 ár, at fara í annað lægri starv, um so er, at starvsfólk ið seinastu 10 árini hevur starvast fulla tíð hjá kommununi í einum starvi við leiðsluábyrgd ella í øðrum serliga krevjandi starvi.

Lønin verður tá samsvarandi lægra starvinum, men starvsfólk ið fær framvegis heilt ella lutvist eftirlønargjaldið í hægra starvinum, fyri eitt tíðarskeið, sum í mesta lagi má vera 7 ár.

Kommunan kann veita eitt ikki eftirlønargevandi ískoyti, sum í mesta lagi kann vera munurin millum lønina í lægra flokkinum og lønina í hægra flokkinum. Ískoytið kann í mesta lagi verða veitt í 3 ár.

### **4. Tiltök, sum kunnu stuðla undir familjupolitikk á kommunalum stovnum**

Tá ið lagt verður til rættis, eiga bæði starvsfólk og leiðsla at vísa lagaligkeit og smidleika, fyri at betri samanhangur kann verða millum familjulív og arbeiðslív.

Í teimum førum, tá ið børn verða innløgd á sjúkrahús, og lækni sigur tað vera neyðugt, at annað av foreldrunum verður innlagt við, kann starvsfólk ið, loyva arbeiðsumstøðurnar tí, brúka dagrar, ið starvsfólk ið eigur til frí við løn, tá ið barn/børn teirra eru sjúk, samanhangandi longur enn 2 dagar.

### **5. Javnstøða**

Lønarskipanin eigur at verða so mikið greið, at hon gevur betri trygd fyri, at javnstøða er millum kynini, tá ið lønin verður ásett.

### **6. Umleggja alment virksemi**

Um so er, at virksemi hjá kommununi verður yvirtikið av øðrum at reka, eiga tær avtalur, rættindi og skyldur, kommunan hevur móttvegis starvsfólkunum, tá ið umskipanin fer fram, óskerdar at verða fórdar yvir á tann, sum yvirtekur virksemið.

# Avtala um strategiska og skipaða førleikamenning á stovnum kommununar.

## § 1. Inngangur

Skulu uppgávurnar hjá kommununum verða róktar á munadyggan hátt við neyðugari dygd og framhaldandi menning, er sera týðandi, at førleikarnir hjá starvsfólkunum verða áhaldandi róktir og mentir.

*Stk. 2.* Partarnir halda tað vera avgerandi, at starvsfólk hjá kommununum fáa möguleika at menna sín førleika, bæði í dagliga arbeiðnum og við eftirútbúgving og víðari útbúging. Fyri at fremja førleikamenningina eiga leiðslur og starvsfólk í felag at hava sum mál at stovna felags læruumhvørvi og at leggja til rættis eina smidliga tilgongd fyri førleikamenningini. Partarnir eru samdir um, at strategisk mál fyri menningini skulu verða gjørd fyri öll starvsfólk.

## § 2. Óki

Avtalan er gallandi fyri starvsfólk, sum eru fevnd av sáttmála millum Kommunala Arbeiðsgevarafelag Føroya og felag, ið hevur undirskrivað hesa avtalu.

## § 3. Endamál

Endamálið við avtaluni er at binda leiðslu og starvsfólk til at leggja stóran dent á førleikamenningina, og báðir partar hava ábyrgd av at tryggja, at førleikamenningin styrkist. Hetta skal nøkta tørvin á fakligari menning hjá einstóku kommununi og einstaka starvsfólkunum.

## § 4. Menningarmál

Fyri hvort einstakt starvsfólk á öllum stovnum hjá kommununum verður gjørd ein skipað førleikamenningarætlan, ið skal taka atlit at málunum hjá tí einstaka stovninum.

*Stk. 2.* Árliga er samrøða millum leiðsluna og starvsfólk ið, har ítökilig menningarmál fyri einstaka starvsfólk ið verða fest á blað í semju við starvsfólk ið. Í starvsfólkasamrøðuni verður eisini viðgjort um og hvussu, starvsfólk ið hevur nátt málunum, ið sett vórðu í síðstu starvsfólkasamrøðu.

*Stk. 3.* Útbúgving og annað menningarvirksemi fer vanliga fram í arbeiðstíðini. Arbeiðsgevarin rindar, jb. stk. 2, útreiðslur av útbúgving.

*Stk. 4.* Leiðsla og starvsfólk hava felags ábyrgd av, at menningarmálini verða rokkin. Leiðslan tryggjar karmar og treytir fyri førleikamenning, og starvsfólk ið arbeiðir fram móti avtalaðu menningarmálunum.

## § 5. Almennur førleiki

Dagførdur grundleggjandi skúlakunnleiki kann verða treytin fyri at rökja og menna fakliga førleikan. Bæði einstaka kommunan og einstaka starvsfólk ið hava ábyrgd av at virka fyri, at almennur førleiki er partur av førleikamenningini.

## § 6. Leiklultur hjá leiðslu, starvsfólk og samstarvsnevnd

Leiðsla og starvsfólk skulu í felag, grundað á strategisku málini hjá stovninum og tørvinum á strategiskari førleikamenning

- áseta grundreglur og leiðreglur fyri førleikamenningartiltókunum á stovninum
- samráðast um grundreglurnar fyri og tørvin á eftirútbúgving fyri allar starvsfólkabólkar

- áseta leiðreglur fyri, hvussu starvsfólkasamrøður skulu verða skipaðar

*Stk. 2.* Leiðsla og starvsfólk eftirmeta í felag eina ferð árliga fórleikamenningartiltökini á stovninum.

*Stk. 3.* Uppgávurnar í stk. 1 og 2 røkir samstarvsnevndin, um kommunan hevur eina slíka. Biður annar parturin um tað, verður ein menningarnevnd vald undir samstarvsnevndini.

#### **§ 7. Fylgibólkur**

Ein fylgibólkur verður settur við umboðum fyri Kommunala Arbeiðsgevarafelag Føroya og Starvsmannafelagið.

#### **§ 8. At seta í gildi og siga upp**

Henda avtala verður sett í gildi tann 1. oktober 2003. Avtalan kann skriviliga verða søgd upp við 3 mánaða ávaring til ein 1. í mánaðinum, tó í fyrsta lagi tann 1. oktober 2005.

## **Upprit til strategiska og skipaða fórleikamenning.**

Í sáttmálanum í 2003 gjørdu Fíggjarmálaráðið og Starvsmannafelagið avtalu um strategiska og skipaða fórleikamenning.

Partarnir taka stig til í hesum sáttmálaskeiðnum at fáa avtaluna at virka.

### **Avtalan**

Í avtaluni um strategiska og skipaða fórleikamenning stendur, at á einstaka stovninum:

- skulu verða gjörd strategisk mál fyri menning fyri öll starvsfólk
- skal fyri hvort einstakt starvsfólk vera ein skipað fórleikamenningarætlan
- er árliga samrøða millum leiðslu og starvsfólk ið um ítökilig menningarmál
- verða ásettar grundreglur og leiðreglur fyri fórleikamenningartiltök
- verða ásettar leiðreglur fyri, hvussu starvsfólkasamrøður skulu verða skipaðar
- skulu leiðsla og starvsfólk í felag eftirmeta eina ferð um árið fórleikamenningartiltökini á stovninum.

### **Mál og strategiska ætlan**

Nakrar av fortreytunum fyri, at avtalan skal virka á einstaka stovninum, er at leiðsla og starvsfólk vita, hvör uppgávan hjá stovninum er, at stovnurin hevur greið mál og strategiska ætlan fyri, hvussu málini verða rokkin. Tað merkir eisini, at öll á stovninum skulu vita, hvørji málini eru. Alneyðugt er, at leiðsla og starvsfólk samskifta fyri at tryggja, at greitt er, hvørji málini eru og at tryggja, at tey verða rokkin.

Í avtaluni hevur samstarvsnevndin meginleiklutin, tá ið talan er um grundreglur og leiðreglur fyri fórleikamenningartiltökunum og starvsfólkasamrøðum.

Er ongin samstarvsnevnd sett á einum stovni, kann samskifti verða skipað á annan hátt. Tað kann t.d. vera í eini menningarnevnd í staðin. Nevndin verður samansett soleiðis, at tryggjað verður, at umboðanin verður so breið, at leiðsla og starvsfólk hava eins stóra umboðan, at samskiftið er mennandi og at öll kunnu og tora at koma til orðanna.

Summir stovnar eru so mikið lítlir, at best er kanska, at öll í felag samskifta og eingin serstök nevnd verður sett.

Fyri at avtalan skal virka til fulnar, mugu öll á stovninum vera við.

### **Strategiska fórleikamenningin**

Tá ið greitt er, hvørji strategisku málini hjá stovninum eru, ber til at lýsa tórvín á strategiskari fórleikamenning hjá stovninum.

Greiða má fáast á, hvör fórleiki er til staðar og eftir tí, hvör fórleiki manglar. Ein spurningur kann eisini vera, um almennur fórleiki er, sum skal verða fingin til vega.

Fórleikamenning kann vera at hava skiftisskipan við onkran annan stovn, at hava skipan, sum tryggjar síðumansupplæring og at fólk við líkum uppgávum, frá ymiskum stovnum, hittast at samskifta um og viðgera arbeiðsuppgávur og á tann hátt læra hvör av øðrum.

## **Kanning**

Tilfar er ikki til taks, sum til ber at grunda tiltök og broytingar á. Partarnir eru tí samdir um eftir nýggjár at kanna, hvussu gongur við strategisku og skipaðu fórleikamenningini. Tilfar skal verða brúkt til at fáa innlit í, hvørji amboð eru neyðug og at fáa skipaðu og strategisku fórleikamenningina at virka betur.

## Avtala um serstaka fríiku

### Óki

§ 1. Avtalan er gallandi fyri mánaðarlønt starvsfólk.

Stk. 2. Avtalan er eisini gallandi fyri tímalønt, sum eru í starvi í meiri enn 3 mánaðir.

### Hvussu fríikan verður innvunnin og hildin

§ 2. Aftur at frítíðini eftir frítíðarlögini, vinnur starvsfólk eina serstaka fríiku um árið. Vunnir verða 0,42 serstakar frídagar við lön fyri hvønn mánað í starvi (5 daga vika). Serstøku frídagarnar verða vunnir samsvarandi setanarbrøkinum.

Stk. 2. Serstaka fríikan verður innvunnin og hildin í frítíðarárinum, á sama hátt sum frítíð eftir frítíðarlögini.

§ 3. Setanarmyndugleikin og tann setti avtala, nær í frítíðarárinum serstaka fríikan verður hildin. Hon verður løgd í samráð við starvsfólkið, tá ið arbeiðsgongdin loyvir tí. Starvsfólkið skal boða frá so tíðliga sum til ber, nær ætlanin er at halda frívikuna.

Stk. 2 Frídagarnir kunnu verða hildnir hvør sær, eisini sum hálvir dagar.

§ 4. Setanarmyndugleikin og starvsfólkið kunnu í staðin avtala, áðrenn frítíðarárið byrjar, at serstaka fríikan ella parturr av henni verður ikki hildin, men útgoldin, tá ið frítíðarárið er av, jb. § 7. Er semja um tað, kann slík avtala eisini verða gjørd í frítíðarárinum.

§ 5. Setanarmyndugleikin og starvsfólkið kunnu eisini avtala, at serstaka fríikan ella partur av henni, sum er ikki hildin, tá ið frítíðarárið er av, verður flutt at halda í seinri frítíðarári.

Stk. 2. Avtalan skal vera skrivlig og avtalað skal eisini verða, nær fluttu dagarnir skulu verða hildnir.

Stk. 3. Verður avtala ikki gjørd sambært stk. 1, verða serstøku frídagarnir útgoldnir, tá ið frítíðarárið er av, jb. § 7.

§ 6. Fer starvsfólk úr starvi, og hevur ikki hildið serligu frívikuna ella part av henni, verður hon útgoldin, jb. § 7.

§ 7. Útgjaldið fyri serstakan frídag er  $\frac{1}{2}\%$  av vunnari lön í undanfarna innvinningarári.

Í útrokningini verður ikki tald við lön, sum er útgoldin í frítíðini, veitt frítíðarløn ella útgoldið frítíðárískoyti.

### Gildiskoma og skiftisreglur

§ 8. Avtalan hevur gildi frá 1. oktober 2003.

§ 9. Starvsfólk, sum er í starvi alt innvinningarárið 2003/2004, tvs. frá 1. apríl 2003 til 31. mars 2004, hevur raett til 5 serstakar frídagar í frítíðarárinum, sum byrjar 2. mai 2004. Hevur starvsfólkið verið í starvi minni enn alt innvinningarárið, verða serligu frídagarnir lækkaðir samsvarandi.

§ 10. Sáttmálafrídagarnir fella burtur 1. januar 2004.